

History of Bodo Literature
From 1952 to 1990
Drama

Karen Basumatary
Bengtol College, Bengtol

बर' थुनलाइनि फोथाराव थुनफावथाइनि जोनोमा खन्थाइनि जोनोमा समब्रा-समब्रि। बर' थुनफावथाइनि जारिमिनखौ संदाननो थाडोब्ला नुनो मोनोदि गोजाम मुगायाव गाजा खिलिजेननानै गोदान मुगायाव गेवसारनो खाबु मोन्दों। इं 1919 माइथायाव दिहुनजानाय सतिस चन्द्र बसुमतारिनि "नाला बुहा" खान्थिगासे थुनफावथाइखौनो बर' थुनलाइनि गिबिसिन थुनफावथाय महरै हमनानै लाबोदों। बिनि सिगां सरासनस्त्रा सुबुंफोरखौ गोसो रंजाहोनो थाखाय माखासे जायगाफोराव "खेमथा" आरो "थाख्रि फाल्ला" मुंनि जाब जुब दिन्थिनाय जायोमोन नाथाय बेफोरखौ थुनफावथायनि सारियाव हमनाय जायाखैमोन। बेबायदिनो बर' थुनलाइनि बाख्रिखौ बेखेवना नायब्ला नुनो मोनगोनदि 1919 माइथायनिफ्राय हमनानै आथिखालसिम गोबां राफोद आखायनि लिरगिरिफोरनि रेबगननिफ्राय खिन्थिगासे आरो आबुं थुनफावथायफोरा सोरजिजालांबाय।

इं 1952 माइथायनिफ्राय हमनानै 1990 मायथाइसिमनि गेजेरावबो गागि आरो गागि नडै लिरगिरिफोरनि रेबगननिफ्राय बायदि थाखोनि खिन्थिगासे आरो आबुं थुनफावथायफोरा जोनोम मोनबाय। जेरैहाय- 1955 मायथायाव गोख्रों आरो राफोद सानस्रिजों थुनफावथाय लिरगिरि कमल कुमार ब्रह्मनि "गोरोन्थि" आबुं थुनफावथाया ओंखारो। बिथांनि उनावनो 1958 माइथायाव अनिराम बसुमतारिनि "बान जोहोलाव", 1959 माइथायाव मनरन्जन लाहारिनि "हांमा हांसा", 1960 माइथायाव अनिराम बसुमतारिनि जारिमिनजों सोमोन्दो गोनां "राजा गबिन्द" बायदि थुनफावथायफोरा सोरजिजायो। बेबायदिनो थाद'नाय गैया जासे इं 1961 माइथायाव मनरन्जन लाहारि

बिथांनि "रांखिनि", 1963 माइथायाव कमल कुमार ब्रह्मनि "आवा-फावा", 1964 माइथायाव कमल कुमार ब्रह्मनिनो "गोरोन्धिनि उनाव" आरो "मान्दारनि मोदै" बायदि बायदि थुनफावथायफोरा ओंखारो।

इं 1965 माइथायाव अनिल ब्रह्मनि "उदाया" आरो "सिन्ताबति" आबुं थुनफावथायफोरा जोनोम मोनो। बिनि अनगायैबो बे एखे मायथायावनो जनक झंकर नार्जारीनि "फाखननि लामायाव", आरो "हाबानि माला" बायदि खिन्धिगासे थुनफावथायफोराबो ओंखारो। इं 1966 माइथायाव मनरन्जन लाहारिनि "बारहुंखानि उनाव" आबुं थुनफावथाया सेबखांजायो। बिनि उन उन 1968 माइथायाव अरुप गोरा बसुमतारिनि "मन", निलकमल ब्रह्मनि "जोमै दखरसे" खिन्धिगासे थुनफावथायफोराबो नुजानो खाबु मोनो। बेबायदिनो थाद'नाय गैया जासे 1970 माइथायाव मनरन्जन लाहारिनि "मावरियासोन" आबुं थुनफावथाय आरो बे एखे मायथायावनो मनरन्जन लाहारिनि खिन्धिगासे थुनफावथाय "हिनजाव नायनो थांनायाव" बायदि थुनफावफावथायफोरा ओंखारो। इं 1971 माइथायाव बिमल ब्रह्म नार्जारीनि "फान्जामुथि" खिन्धिगासे थुनफावथायाबो ओंखारनो खाबु मोनो।

इं 1972 माइथायाव बर' समाजनि गोथां समाजारि सावगारिखौ लानानै लिरनाय बिथां थुनफावथायनि गेजेरजों बयजोंबो मिथिजानाय कमल कुमार ब्रह्मनि "गोदान फैसालि" आबुं थुनफावथाया ओंखारो। बेजोंनो लोगोसे बे एखे मायथायावनो लहेन्द्र बसुमतारिनि "घतकदार" खिन्धिगासे थुनफावथायाबो ओंखारनो खाबु मोनो। बिनि उन उन 1973 माइथायाव सुरथ नार्जारीनि "अरखि" आबुं थुनफावथाया ओंखारो आरो बे माइथायावनो रतिकान्त बसुमतारिनि "हावरिया खाफाल", अनिराम बसुमतारिनि "बारहुंखा" बायदि खिन्धिगासे थुनफावथायफोराबो सेबखांजायो। बेबायदिनो फारियै 1977 माइथायाव मथुरानि "गोरोन्धि साननाय", 1978 माइथायाव जयचन्द्र मोसाहिरिनि "दिनैनि जुग", 1979 माइथायाव "बिहारि", 1980 माइथायाव महेन्द्र नाथ बर'नि "सनास्रि", 1981 माइथायाव साग्राम चौधुरिनि "हांखोनि लामायाव" आरो "बुल्लिनि लिंहरनाय" बायदि बायदि खिन्धिगासे थुनफावथायफोराबो सेबखांजायो।

इं 1982 माइथायाव दों 6 थुनफावथायफोरजों सुजुनानै सोरजिजानाय मंगलसिं हाजवारि बिथांनि "सिमान" खिन्धिगासे थुनफावथाय बिजाबा ओंखारो। बिथांनि

अनगायैबो बे माइथायावनो सिव प्रसाद खाख्लारिनि "ध्रुब", बन्धुराम बसुमतारिनि "दाउ मोदला", बायदि खिन्धिगासे थुनफावथायफोराबो सेबखांजायो। इं 1983 मायथायाव रेनु बर'नि "फैमाल", उत्तम खेरखातारिनि "गाबगांनि गोहो" बायदि खिन्धिगासे थुनफावथायफोरा ओंखारो आरो बिनि उन उन 1984 माइथायाव मंगलसिं हाजवारिनि "रमान हांखो बिनो थांनायाव" बायदि खिन्धिगासे थुनफावथायाबो सेबखांजायो।

इं 1985 माइथायाव जारिमिनखौ बिथा खालामनानै गोख्रों सानस्त्रिजों सोरजिजानाय मंगलसिं हाजवारिनि "सोमदोन" आबुं थुनफावथाया ओंखारो। बिनि उन उन 1988 मायथायाव गोजाम सल'खौ बिथा खालामनानै ओरजिजानाय सुरथ नार्जरीनि "सान्दो बाउदिया" आबुं थुनफावथाया ओंखारो।

बेबायदिनो 1952 माइथायनिफ्राय हमनानै 1990 मायथाइसिमनि गेजेराव ओंखारनाय थुनफावथायनि जोनोमखौ नायोब्ला गोबांथार जोनोम जादों होनना बुंनो हाया। मानोना बे सम खिनियाव गोबां लिरगिरिफोरानो बर' थुनफावथाय लिरनायाव बांद्राय गोसो होनायखौ नुनो मोननाय जाया। थेवब्लाबो जाय साफा सानै लिरगिरि बिथांमोनहा लिरनानै सोरजिलांबाय बिथांमोनखौ जों बागनायनांगोन आरो बिथांमोननि बेफोरबायदि सोरजिनायनि थाखायनो बर' थुनफावथायनि मान थाखोआ दिनै बे थासारिसिम सौफैनो हानाय जादों। लोगोसे बिथांमोनहा बै समनि बर' समाजनि बेले बेजे थासारि गावजों गाव गोरोबलायिखौ थुनफावथायनि गेजेरजों मोजां लामाजों लाबोनायाव गोबाडैनो बिहोमा होबोदों होनना बुंनो हायो।